

آداب

یہ آکاش وانی سرینگر ہے ۔
اب آپ سید مبشر رُفاعی سے خبریں سننے
پہلے اہم خبروں کی سُرخوں پر ایک نظر۔

ہیڈ لائنز

کنکلیو 2025 سے کیا خطاب // کہا بھارت NXT *..... وزیر اعظم نریندر مودی نے نئی دہلی میں
دنیا کے سامنے ایک بڑی طاقت کے طور پر ابھر رہا ہے۔

*..... وزیر اعلیٰ عمر عبداللہ کی ماہ مقدس کے دوران تمام بنیادی سہولیات دستیاب رکھنے کی
متعلقہ محکموں کو ہدایت ۔

*..... برکتوں اور فضیلت سے پُر رمضان المبارک کے مہینے کا کل سے ہو گا آغاز ۔

*..... سرینگر جموں قومی شاہراہ پر دو طرفہ ٹریفک بحال۔

وزیر اعظم

وزیر اعظم نریندر مودی نے کہا ہے کہ دنیا دہلی سے 21 ویں صدی کے بھارت کی طرف دیکھ
کنکلیو 2025 سے خطاب کرتے ہوئے انہوں نے NXT ربی ہے۔ نئی دہلی کے بھارت منڈیم میں آج
کہا کہ دنیا بھر کے وگ بھارت آکر اس ملک کے بارے میں جاننا چاہتے ہیں۔ وزیر اعظم نے کہا کہ
انہوں نے قوم کے سامنے ووکل فار ووکل اور ووکل فار گلوبل نظریہ رکھا اور یہ نظریہ اب حقیقت
میں تبدیل ہو رہا ہے ۔ انہوں نے کہا کہ بھارت ہر ایک شعبے میں دنیا کے سامنے ایک بڑی طاقت
کے طور پر ابھر رہا ہے۔

مودی

دریں اثنا وزیر اعظم نے کہا کہ اس سال کے مرکزی بجٹ میں زرعی سیکٹر کو مزید پائیدار اور
ترقی یافتہ بنانے کی طرف خصوصی توجہ دی گئی ہے۔ آج زراعت اور دیہی ترقیات سے متعلق
پوسٹ بجٹ ویبنار سے خطاب کرتے ہوئے نریندر مودی نے کہا کہ حکومت ایک ایسا بھارت وجود
میں لانے کے ضمن میں کام کر رہی ہے جہاں کسان ترقی یافتہ اور با اختیار ہوں۔

وزیر اعلیٰ

وزیر اعلیٰ عمر عبداللہ نے تمام اہم محکموں کو ہدایت دی ہے کہ وہ رمضان المبارک کے مقدس
مہینے کے دوران وگوں کیلئے ہر طرح کی بنیادی سہولیات دستیاب رکھیں۔ سرینگر میں آج ایک
اعلیٰ سطحی میٹنگ کے دوران ماہ صیام کے سلسلے میں کئے جا رہے انتظامات کا جائزہ دیتے

ہوئے انہوں نے کہا کہ بجلی سپلائی کو ترجیحات میں شامل کیا جانا چاہئے اور اس بات کو یقینی بنایا جاتا چاہئے کہ سحری اور افطاری کے وقت بجلی کی کٹوتی نہ ہو۔ بعد میں ذرائع ابلاغ کے ساتھ بات کر تے ہوئے انہوں نے کہا۔

ملاقات

وزیر اعلیٰ عمر عبداللہ نے آج یفٹنٹ گورنر منوج سنہا کے ساتھ ملاقات کی اور تین مارچ سے جموں میں منعقد ہونے والے جموں کشمیر قانون ساز اسمبلی کے بجٹ اجلاس سے جڑے متعدد معاملات پر تبادلہ خیال کیا۔

رمضان

کل یعنی اتوار کو رمضان المبارک کے مقدس مہینے کا آغاز ہو رہا ہے۔ آج سے مساجد اور خانقاہوں میں نماز تراویح کا بھی اہتمام کیا جا رہا ہے جموں کشمیر کے مفتی اعظم مفتی ناصر الاسلام نے اس موقع پر جموں کشمیر کے عوام کو مبارکباد دیتے ہوئے عوام انسانیت کی خوشحالی کیلئے دعا کی ہے۔ آکاشوانی نیوز سرینگر کے ساتھ بات کرتے ہوئے انہوں نے اپنے تہنیتی پیغام میں کہا۔

مبارکباد

وزیر اعظم نریندر مو دی نے ماہ رمضان کی آمد پر وگوں کو مبارکباد دی ہے۔ نیشنل کانفرنس کے صدر ڈاکٹر فاروق عبداللہ اور پارٹی کے نائب صدر اور وزیر اعلیٰ عمر عبداللہ نے رمضان المبارک کی آمد پر وگوں کو مبارکباد دی ہے۔ وزیر اعلیٰ نے دعا کی ہے کہ یہ مہینہ ہر گھر کے لئے خوشحالی کی نوید بکھر آئے۔

نائب وزیر اعلیٰ سریندر چودھری، جے ڈی یو جموں و کشمیر کے صدر جی ایم شابین، جمعیت ہمدانیہ کے سربراہ مولانا ریاض احمد ہمدانی اور کچھ دیگر شخصیات نے بھی ماہ رمضان کے موقع پر وگوں کو مبارکباد دی۔

انٹرو

آج امتیازی سلوک کو مکمل طور سے ختم کرنے کا دن ہے۔ یہ دن منانے کا بنیادی مقصد سب کو پر وقار زندگی گزارنے کا حق اور موقع فراہم کرنا ہے۔ ایک رپورٹ کے ساتھ آکاشوانی نیوز سرینگر کے سربراہ طارق راتھر۔

نائب وزیر اعلیٰ

نائب وزیر اعلیٰ سریندر چودھری نے کہا ہے کہ آج کل سماج کو کئی چیلنجوں اور سماجی بدعات کا سامنا ہے جن پر قابو پانے کیلئے ایک انسان دوست رویہ اختیار کرنے کی ضرورت ہے۔ وہ آج پکا ڈنگا جموں میں چاندی ماتا مندر کی 29 ویں یوم تاسیس کی تقریب پر بول رہے تھے۔ انہوں نے نوجوانوں پر زور دیا کہ وہ سماج کو بدعات سے پاک کرنے میں اپنا کلیدی رول ادا کریں۔

بریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل ایپلیکشن نیوز آن

جے پی نڈا

صحت کے مرکزی وزیر جے پی نڈا نے آج جموں میں شری ماتا ویشنو دیوی استھا پن پر حاضری دی۔ سائنس و ٹیکنالوجی کے مرکزی وزیر ڈاکٹر جتیندر سنگھ بھی انکے ہمراہ تھے۔ اس موقع پر انشل گرگ نے مرکزی وزراء کو بورڈ کی طرف سے CEO شری ماتا ویشنو دیوی شرانن بورڈ کے کئے جا رہے فلاحی اقدامات کے بارے میں جانکاری دی۔

جے پی نڈا نے شردھا ووں کے لئے معیاری سہولیات دستیاب رکھنے کے لئے شرانن بورڈ کی تعریف کی۔ اس سے پہلے جموں پہنچنے پر انتظامیہ کے افسروں اور بی جے پی کے کارکنوں نے مرکزی وزیر کا استقبال کیا۔

جتیندر سنگھ

سائنس اور ٹیکنالوجی کے مرکزی وزیر ڈاکٹر جتیندر سنگھ اور بی جے پی کے قومی صدر جے پی نڈا نے آج کٹرہ میں جموں کشمیر بی جے پی کے ارکان اسمبلی کے دو روزہ ”پرشکشن ورگ“ کی اختتامی تقریب میں شرکت کی۔

منشیات

نشہ مکت بھارت ابھیان کے تحت سماج کو منشیات کی ممت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں بھی نوجوانوں کو اس ممت سے دور رکھنے کیلئے کئی اقدامات کئے جا رہے ہیں۔ اس تعلق سے جب ہم نے آکاشوانی کے سابق ڈائریکٹر جنرل فیاض شہر یار سے بات کی تو انہوں نے کہا ۔

گرفتاری

اس دوران پولیس نے منشیات کے کاروبار کے خلاف کارروائی جاری رکھتے ہوئے سرینگر ایکٹ کے تحت گرفتار کیا ہے۔ انکی پہچان آستان محلہ نئی پورہ کے NDPS میں 4 ڈرگ سمگلروں کو روف احمد میر، توحید کلاونی نئی پورہ کے محمد شفیع بڈیاری، صفا کدل کے توفیق علی اور پمپوش کلاونی نئی پورہ کے ارشد احمد وانی کے بطور ہوئی ہے۔ پولیس نے سر ہامہ اننت ناگ کے 1 طاف احمد ڈار نامی ڈرگ سمگلر کو بھی گرفتار کیا ہے۔

عمر تعزیت

نیشنل کانفرنس کے نائب صدر اور وزیر اعلیٰ عمر عبداللہ نے آج ڈاکٹر غلام سبطین مسعودی کے گھر جا کر سوگوار کنبے کے ساتھ تعزیت اور ہمدردی کا اظہار کیا۔

تعزیت

سینٹرل گورنمنٹ پنشنرنس ویلفیئر ایسوسی ایشن کشمیر بلا خصوص ایسوسی ایشن کے نائب ڈاکٹر رفیق مسعودی نے ایسوسی ایشن کے دو ADG صدراور دور درشن کیندر سرینگر کے سابق ارکان شیخ حفیظ اختر اور عبدالسبحان وں کے انتقال پر دکھ اور صدمے کا اظہار کرتے ہوئے سوگوار کنبوں کے ساتھ تعزیت کی ہے۔ ایسوسی ایشن نے ابدال مہجور کے برادر اکبر کے انتقال پر بھی رنج و غم کا اظہار کیا ہے۔

شیخ حفیظ اختر کے انتقال پر DIG جموں کشمیر پولیس کے تمام افسروں اور اہلکاروں نے بھی سابق رنج و غم کا اظہار کرتے ہوئے مرحوم کی خدمات کو یاد کیا ہے۔ پولیس نے سینئر پرازیٹونگ آفیسر صائمہ یوسف کی وفات پر بھی دکھ کا اظہار کیا ہے۔

گلوکار

موسیقی، گانیک، تھیٹر اور فن و ادب سے وابستہ معتبر شخصیات نے کشمیری موسیقی اور گانیک کے فن کو اپنی اصل ہیٹ میں نئی نسل تک پہنچانے کی ضرورت پر زور دیا ہے۔

اس ضمن میں آکاشوانی نیوز سرینگر کے ساتھ بات کرتے ہوئے وادی کے ایک معروف ڈرامہ ادا کار کامل رازدان نے اپنے جذبات کا اظہار کچھ اس طرح کیا۔

چیف جسٹس

جمونو کشمیر اور داخ بانی کورٹ کے چیف جسٹس، جسٹس تاشی ربستان، جو جے اینڈ کے جودیشل اکیڈمی کے سرپرست اعلیٰ بھی ہیں، کی نگرانی میں آج جموں میں کمپوٹر ہنر مندی سے متعلق دو روزہ پروگرام شروع ہوا۔

این سی

نیشنل کانفرنس کے صوبائی صدر ایڈوکیٹ شوکت احمد میر نے آج پارٹی ہیڈکوارٹر پر کارکنوں کے ایک اجلاس سے خطاب کرتے ہوئے کہا کہ ان کی پارٹی جموں کشمیر میں امن و امان کی بحالی اور تعمیر و ترقی کو یقینی بنانے کیلئے کام کرتی رہے گی۔ انہوں نے کہا کہ مرکزی سرکار کو فوری طور پر جموں کشمیر کا ریاستی درجہ بحال کرنا چاہیے۔

بی جے پی

بی جے پی جمونو کشمیر کے ترجمان طاہر نے کہا ہے کہ 2019 میں دفعہ 370 کی تنسیخ کے بعد یوٹی میں امن کا دور دورہ ہے اور پچھلے پانچ برسوں کے دوران ترقیاتی عمل کو بھی فروغ مل رہا ہے۔

شاہراہ

موسم میں بہتری آنے کے ساتھ ہی آج شہر سرینگر اور دیگر قصبہ جات میں دھوپ نکلی۔ سرینگر جموں قومی شاہراہ کو بھی آج دو پہر قابل آمد رفت بنایا گیا اور چھوٹی گاڑیوں کو سرینگر سے جموں جانے اور جموں سے سرینگر کی طرف آنے کی اجازت دی گئی۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور سے خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 12 ڈگری سیلسیوس جبکہ کل رات کا کم سے کم درجہ حرارت 2 اعشاریہ 6 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 23 اعشاریہ 4 ڈگری سیلسیوس جبکہ کل رات کا کم سے کم درجہ حرارت 8 اعشاریہ 8 ڈگری سیلسیوس تھا۔

سرینگر میں کل اختتام سحری 5 بجکر 37 منٹ پر جبکہ افطاری کا وقت 6 بجکر 31 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ

.....